



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1367/19 – 2004 නොවැම්බර් 18 වැනි බ්‍රහස්පතින්දා – 2004.11.18

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස : (I) වැනි පෙදය - සාමාන්‍ය

ආණ්ඩුවේ නිවේදන

සුරාබදු ආඥාපනත

අංක 874 දරන සුරාබදු නිවේදනය

කලින් කලට සංශෝධනය කරන ලද පරිදි (52 වන අධිකාරය වන) සුරාබදු ආඥාපනතේ 22 වැනි වගන්තියෙහි (1) වන උප වගන්තිය යටතේ මා වෙත පැවරී ඇති බලතල ප්‍රකාර, මුදල් හා ක්‍රමසම්පාදන අමාත්‍ය සරත් අමුණුගම වන මම, 2004 නොවැම්බර් මස 19 වැනි දින සිට බල පැවැත්වෙන පරිදි,

(1) රා හෝ වෙනත් කිසියම් ධාන්‍ය වර්ගයකින් සෑදූ මත්පැන් හැරුණුකොට තාල වර්ගයේ ගසකින් හෝ වෙනත් ඕනෑම පැළෑටියකින් ලබා ගන්නා ස්වභාවික නිෂ්පාදන ආසවනය කිරීමෙන් බැහැර ක්‍රියාවලියක් තුළින් ශ්‍රී ලංකාවේ නිෂ්පාදනය කරනු ලබන්නා වූ පරිමාවෙන් 4% කට වඩා මධ්‍යසාරය අඩංගු වන සම්මත සැර මධ්‍යසාර සෑම ලීටරයකටම රුපියල් දෙසියක (රු. 200) බද්දක් අය විය යුතු යයි නියම කරමි. එසේ වී නමුදු දිවයිනෙන් පිටතට අපනයනය කරනු ලබන යටේත්ත මධ්‍යසාර කවර ප්‍රමාණයක් සම්බන්ධයෙන් වුව ද, එකී බද්ද අය නොකළ යුතු යැයි ද,

(2) 2004 මැයි මස 20 වැනි දින අංක 1341/28 දරන අති විශේෂ ගැසට් පත්‍රයෙහි පළ කරනු ලැබූ අංක 869 දරන සුරාබදු නිවේදනය මෙයින් අවලංගු විය යුතු යැයි ද,  
නියම කරමි.

2004 නොවැම්බර් මස 18 වැනි දින,  
මුදල් හා ක්‍රමසම්පාදන අමාත්‍යාංශය,  
කොළඹ 01.

12-114/1

ආචාර්ය සරත් අමුණුගම,  
මුදල් හා ක්‍රමසම්පාදන අමාත්‍ය.

අංක 875 දරන සුරාබදු නිවේදනය

ඉක්ෂුපාක, තල්, පොල් සහ පදම් කළ අරක්කු සඳහා වූ සුරාබද්ද

කලින් කලට සංශෝධනය කරන ලද පරිදි (52 වන අධිකාරය වන) සුරාබදු ආඥාපනතේ 22 වැනි වගන්තියෙහි (1) වන උප වගන්තිය යටතේ මා වෙත පැවරී ඇති බලතල ප්‍රකාර, මුදල් හා ක්‍රමසම්පාදන අමාත්‍ය සරත් අමුණුගම වන මම, 2004 නොවැම්බර් මස 19 වැනි දින සිට බල පැවැත්වෙන පරිදි

(1) ශ්‍රී ලංකාවේ පිහිටුවන ලද බලපත්‍රලත් යම් නිෂ්පාදනාගාරයක නිපදවනු ලැබ ඉන් නිකුත් කරනු ලබන්නාවූ ඉක්ෂුපාක, තල්, පොල් සහ පදම් කළ අරක්කු සම්මත සැර ලීටරයක් වෙනුවෙන් රුපියල් තුන්සිය හැටහයක (රු. 366) බද්දක් අය විය යුතු යැයි ද, එසේ වුව ද ඉහත කී නිෂ්පාදිත අරක්කු දිවයිනෙන් පිටතට අපනයනය කරනු ලබන කවර ප්‍රමාණයක් වෙනුවෙන් වුවද, එකී බද්ද අය නොකළ යුතු යැයි ද,

(2) 2004 මැයි 20 වැනි දින අංක 1341/28 දරන අති විශේෂ ගැසට් පත්‍රයෙහි පළකරනු ලැබූ අංක 870 දරන සුරාබදු නිවේදනය මෙයින් අවලංගු විය යුතු යැයි ද,  
නියම කරමි.

ආචාර්ය සරත් අමුණුගම,  
මුදල් හා ක්‍රමසම්පාදන අමාත්‍ය.

2004 නොවැම්බර් මස 18 වැනි දින,  
මුදල් හා ක්‍රමසම්පාදන අමාත්‍යාංශය,  
කොළඹ 01.

12-114/2

#### අංක 876 දරන සුරාබදු නිවේදනය

මෙරට සෑදූ විදේශීය ස්ත්‍රීකු සඳහා වූ සුරාබද්ද

කලින් කලට සංශෝධනය කරන ලද පරිදි (52 වන අධිකාරය වන) සුරාබදු ආඥාපනතේ 22 වැනි වගන්තියෙහි (1) වන උප වගන්තිය යටතේ මා වෙත පැවරී ඇති බලතල ප්‍රකාර, මුදල් හා ක්‍රමසම්පාදන අමාත්‍ය සරත් අමුණුගම වන මම, 2004 නොවැම්බර් මස 19 වැනි දින සිට බලපැවැත්වෙන පරිදි,

(1) ශ්‍රී ලංකාව තුළ නිපදවනු ලබන මෙරට සෑදූ “විදේශීය” ස්ත්‍රීකු සම්මත සැර ලිටරයක් වෙනුවෙන් රුපියල් හාරසිය අනුවක් (රු. 490) වන බද්දක් අය විය යුතු යැයි ද එසේ වුවත් ඉහත කී මෙරට සෑදූ “විදේශීය” ස්ත්‍රීකු දිවයිනෙන් පිටතට අපනයනය කරනු ලබන කවර ප්‍රමාණයක් වෙනුවෙන් වුවද, එකී බද්ද අය නොවිය යුතු යැයි ද ;

(2) 2004 මැයි 20 වැනි දින අංක 1341/28 දරන අති විශේෂ ගැසට් පත්‍රයෙහි පළකරන ලද අංක 871 දරන සුරාබදු නිවේදනය මෙයින් අවලංගු විය යුතු යැයි ද,

නියම කරමි.

ආචාර්ය සරත් අමුණුගම,  
මුදල් හා ක්‍රමසම්පාදන අමාත්‍ය.

2004 නොවැම්බර් මස 18 වැනි දින,  
මුදල් හා ක්‍රමසම්පාදන අමාත්‍යාංශය,  
කොළඹ 01.

12-114/3

#### සුරාබදු ආඥාපනත

අංක 877 දරන සුරාබදු නිවේදනය

(52 වන අධිකාරය වන) සුරාබදු ආඥාපනතෙහි 22 වන වගන්තියේ (1) වන උප වගන්තියෙන් මා වෙත පැවරී ඇති බලතල ප්‍රකාර, මුදල් හා ක්‍රමසම්පාදන අමාත්‍ය සරත් අමුණුගම වන මම, 2004 නොවැම්බර් මස 19 වැනි දින සිට බලපැවැත්වෙන පරිදි,

(අ) ශ්‍රී ලංකාවේ පිහිටුවා ඇති යම් බලයලත් නිෂ්පාදනාගාරයක නිෂ්පාදනය කොට නිකුත් කරනු ලබන ධාන්‍ය මත්පැන් ලේබලයේ සඳහන් නිරපේක්ෂක සැරෙන් සියයට පහකට (5%) වඩා අඩුවන්නේ නම් එසේ නිකුත් කරනු ලබන/නිෂ්පාදනය කරනු ලබන සෑම ලිටරයකටම රුපියල් විසිහතයි ශත පනහක (රු. 27.50) බද්දක් පැනවිය යුතු යැයි ද,

(ආ) ශ්‍රී ලංකාවේ පිහිටුවා ඇති යම් බලයලත් නිෂ්පාදනාගාරයක නිෂ්පාදනය කොට නිකුත් කරනු ලබන ධාන්‍ය මත්පැන් ලේබලයේ සඳහන් නිරපේක්ෂක සැරෙන් සියයට පහකට (5%) සහ ඊට වැඩි වන්නේ නම් එසේ නිකුත් කරනු ලබන/නිෂ්පාදනය කරනු ලබන සෑම ලිටරයකටම රුපියල් හතළිස් තුනයි ශත පනහක (රු. 43.50) වන බද්දක් පැනවිය යුතු යැයි ද,

(ඇ) යම් විදේශීය රටක් වෙනුවෙන් ශ්‍රී ලංකාවේ සිටින යම් තානාපති දූත මණ්ඩලයට ප්‍රයෝජනය සඳහා ඒ නිෂ්පාදනාගාරයෙන් නිකුත් කරන ලද ඒ මත්පැන් වර්ගයෙහි යම් ප්‍රමාණයක් සඳහා කළයුතු ගෙවීම් ඒ තානාපති දූත මණ්ඩලයේ විදේශීය ගිණුම්වලින් කරනු ලැබේ නම් ඒ මත්පැන් ප්‍රමාණය වෙනුවෙන් ඉහත කී බද්ද අය නොකළ යුතු යැයි ද,

(ඈ) 2004.05.20 වැනි දින අංක 1341/28 දරන අති විශේෂ ගැසට් පත්‍රයෙහි පළ කරන ලද අංක 872 දරන සුරාබදු නිවේදනය මෙයින් අවලංගු විය යුතු යැයි ද,

නියම කරමි.

ආචාර්ය සරත් අමුණුගම,  
මුදල් හා ක්‍රමසම්පාදන අමාත්‍ය.

2004 නොවැම්බර් මස 18 වැනි දින,  
මුදල් හා ක්‍රමසම්පාදන අමාත්‍යාංශය,  
කොළඹ 01.

12-114/4